

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత

జరాసంధవధాఖ్యపర్వణి ద్వావింశోఽధ్యాయః

వైశంపాయన ఉవాచ

తతః కాలే రక్షణార్థం వసుదేవస్య సాత్వతః ।

ఉగ్రః ప్రయుక్తః కంసేన సచివః క్రూరకర్మకృత్ ॥ 22-67 ॥

విమూఢేషు ప్రభావేన బాలస్యోత్తిర్య తత్ర వై ।

ఉపాగమ్య సఘోషే తు జగామ స మహాద్యుతిః ॥ 22-68 ॥

జాతమాత్రం వాసుదేవమ్ అథాకృష్య పితా తతః ।

ఉపజహ్రేహి పరిక్రీతాం సుతాం గోపస్య కస్యచిత్ ॥ 22-69 ॥

ముముక్షుమాణస్తం శబ్దం దేవదూతస్య పార్థివః ।

జఘాన కంసస్తాం కన్యాం ప్రహసన్తి జగామ సా ।

ఆర్యేతి వాశతీ శబ్దం తస్మాదార్యేతి కీర్తితా ॥ 22-70 ॥

వీవం తం వంచయిత్వా చ రాజానం స మహామతిః ।

వాసుదేవం మహాత్మానం వర్ణయామాస గోకులే ॥ 22-71 ॥

వాసుదేవోఽపి గోపేషు వవృధేఽబ్జమివాంభసి ।

అజ్ఞాయమానః కంసేన గూఢోఽగ్నిరివ దారుషు ॥ 22-72 ॥

విప్రచకేఽథ తాన్ సర్వాన్ వల్లవాన్ మధురేశ్వరః ।

వర్ణమానో మహాబాహుః తేజోబలసమన్వితః ॥ 22-73 ॥

తతస్తేక్లిశ్యమానాస్తు పుండరీకాక్షమచ్యుతం ।

భయేన కామాదపరే గణశః పర్యవారయన్ ॥ 22-74 ॥

స తు లబ్ధ్యా బలం రాజన్ ఉగ్రసేనస్య సమ్మతః ।

వసుదేవాత్మజః సర్వైః భ్రాతృభిస్సహితం పునః ॥ 22-75 ॥

నిర్జిత్య యుధి భోజేంద్రం హత్వా కంసం మహాబలః ।

అభ్యషించత్తతో రాజ్య ఉగ్రసేనం విశాంపతే ॥ 22-76 ॥

తతః శ్రుత్వా జరాసంధో మాధవేన హతం యుధి ।
శూరసేనాధిపం చక్రే కంసపుత్రం తదా నృపః ॥ 22-77 ॥

స సైన్యం మహదుత్థాప్య వాసుదేవం ప్రసహ్య చ ।
అభ్యషించత్పుత్రం తత్ర సుతాయా జనమేజయ ॥ 22-78 ॥

ఉగ్రసేనం చ వృష్ణీంశ్చ మహాబలసమన్వితః ।
స తత్ర విప్రకురుతే జరాసంధః ప్రతాపవాన్ ।
ఏతద్వైరం కౌరవేయ జరాసంధస్య మాధవే ॥ 22-79 ॥

ఆశాసితార్థే రాజేంద్ర సంరురోధ వినిర్జితాన్ ।
పార్థివైష్టైర్పుపతిభిః యక్ష్యమాణస్సమృద్ధిమాన్ ।
దేవశ్రేష్ఠం మహాదేవం కృత్తివాసం త్రియంబకమ్ ॥ 22-80 ॥

ఏతత్సర్వం యథావృత్తం కథితం భరతర్షభ ।
యథా తు స హతో రాజా భీమసేనేన తచ్ఛృణు ॥ 22-81 ॥

ఇతి శ్రీమహాభారతే నభావర్కాంతర్గత

జరాసంధవధాఖ్యపర్వణి ద్వావింశో_ధ్యాయః



సుభాషితమ్

శౌచే యత్నం సదా కుర్యాత్ శౌచమూలో యతో ద్విజః
శౌచాచారవిహీనస్య సమస్తాః నిష్ఫలాః క్రియాః ।
శౌచం తు ద్వివిధం ప్రోక్తం బాహ్యమాంతరమేవ చ
మృజ్జలాభ్యాం కృతం బాహ్యం భావశుద్ధిస్తథాంతరమ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

